



# ಅಶ್ವಿನಿ ಚಂದ್ರಶೇಖರ್ ಕನ್ನಡದ ಕೊಡುಗೆ ದಕ್ಕಿದಲ್ಲಿ ಬಿಜಿ!

ರಿಪ್ಲೆನ್ ಸ್ಟಾಮಿ- ಅಶ್ವಿನಿ ಚಂದ್ರಶೇಖರ್, ವಿಜಯ್ ರಾಘವೇಂದ್ರ, ಅಭಿನಯಿಸಿರುವ ಚಿತ್ರವಿದು. ಪಂಚಾನನ ಬ್ಯಾನರ್‌ನಲ್ಲಿ ಕಿಶೋರ್ ಮೂಡಬಿದ್ರಿ ಚಿತ್ರ ನಿರ್ದೇಶಿಸಿದ್ದಾರೆ; ನಿರ್ದೇಶಕನಾಗಿ ಇವರಿಗೆ ಪ್ರಥಮ ಚಿತ್ರ ಕೂಡಾ. ಅಶ್ವಿನಿ ಚಂದ್ರಶೇಖರ್ ಸೌತ್ ಇಂಡಿಯಾದ ಚಿತ್ರಗಳಲ್ಲಿ ಈಗ ಬಿಜಿ ಸ್ಟಾರ್. ತೆಲುಗು, ತಮಿಳು, ಮಲಯಾಳಂ ಚಿತ್ರಗಳಲ್ಲಿ ಅಭಿನಯಿಸುತ್ತಿದ್ದಾರೆ. ಆಕೆಯ ಶುದ್ಧ ಅಭಿನಯಕ್ಕಾಗಿ ತೆಲುಗಿನಲ್ಲಿ ಪ್ರಶಸ್ತಿಯೂ ಬಂದಿದೆ. ತಮಿಳಿನಲ್ಲಿ ಎರಡು ಸಿನಿಮಾಗಳು ಬಿಡುಗಡೆಯ ಹಂತಕ್ಕೆ ಬಂದಿದ್ದು, ಬಿಡುಗಡೆಯ ಪೂರ್ವದಲ್ಲೇ ಆಕೆಯ ಕುರಿತು ಒಂದಷ್ಟು ಮಾತುಗಳು ಮತ್ತು ಕುತೂಹಲ ಆರಂಭವಾಗಿದೆ. ಶಿವವೊಗ್ಗ ಮೂಲದ ಅಶ್ವಿನಿ ಇಂಜನಿಯರಿಂಗ್ ಪದವೀಧರೆ. ಸಿನಿಮಾ ಆಕೆಯ ಕನಸಾಗಿತ್ತು. ಕನ್ನಡ ಚಿತ್ರಗಳಲ್ಲಿ ಪರಿಚಿತ ಮುಖ. ಪ್ರೇಮಕಥೆಯಲ್ಲಿ ಒಂದಷ್ಟು ಕುತೂಹಲ ಮೂಡಿಸಿದ್ದ ಪ್ರೇಮಪಲ್ಲಕ್ಕಿ ಹಾಗೂ ಅಕ್ಟೋಪಸ್ ಆಕೆ ಅಭಿನಯಿಸಿರುವ ಚಿತ್ರಗಳು. ಈ ನಂತರ ತೆಲುಗು, ಮಲಯಾಳಂ ಮತ್ತು ತಮಿಳಿನಲ್ಲಿ ಅವಕಾಶಗಳು ಹುಡುಕಿ ಬಂತು. ಈ ನಿಟ್ಟಿನಲ್ಲಿ ಅಶ್ವಿನಿ ಈಗ ಬಹು ಬೇಡಿಕೆಯ ನಾಯಕಿ. ರಿಪ್ಲೆನ್ ಸ್ಟಾಮಿ ಚಿತ್ರದ ಆಕೆಯ ಪಾತ್ರ ನಿರ್ವಹಣೆ ಈಗಾಗಲೇ ಮೆಚ್ಚುಗೆಯ ಮಾತುಗಳೂ ಆರಂಭವಾಗಿದೆ, ಇದೊಂದು ವೈದ್ಯ ವೃತ್ತಿಯ ಪಾತ್ರ. ಇಲ್ಲಿ ಕುಟುಂಬದ ಮಹತ್ವ ಎಷ್ಟು ಮುಖ್ಯ ಎಂಬ ಸನ್ನಿವೇಶಗಳ ನಿರ್ವಹಣೆಯಲ್ಲಿ ಹೆಣ್ಣಿನ ಬದುಕು ಎಷ್ಟು ಮುಖ್ಯ ಮತ್ತು ಅನಿವಾರ್ಯ ಎನ್ನುವ ಪಾತ್ರ ಅಶ್ವಿನಿಯದು. ಈ ಚಿತ್ರದ ಬಿಡುಗಡೆಯ ನಂತರ ಕನ್ನಡದಲ್ಲಿ ಆಕೆ ಬಿಜಿ ನಟಿ ಎನಿಸಬಹುದು. ಚಿತ್ರ ಬಿಡುಗಡೆಯ ಹಂತಕ್ಕೂ ಬಂದಿದೆ. ಇದೇ ಅಶ್ವಿನಿ ಅಭಿನಯಿಸಿರುವ ಎರಡು ತಮಿಳು ಮತ್ತು ಎರಡು ತೆಲುಗು ಚಿತ್ರಗಳೂ ತೆರೆ ಕಾಣಲಿವೆ. ಕನ್ನಡದ ನಟಿಯೊಬ್ಬಳು ದಕ್ಕಿದ ಎಲ್ಲಾ ಭಾಷೆಗಳಲ್ಲೂ ಸಾಧನೆ ಮಾಡುವ ಸನ್ನಿವೇಶ ಈ ಮೂಲಕ ಕಾಣಬಹುದು. ಅಶ್ವಿನಿ ನೃತ್ಯದಲ್ಲಿ ವಿದ್ವತ್ ಮಾಡಿದ ಹಿರಿಮೆ ಆಕೆಯದು.

ಕೆಜಿಎಫ್, ಕಾಂತಾರ ಮೂಲಕ ಪ್ರಪಂಚದಾದ್ಯಂತ ಕನ್ನಡ ಚಿತ್ರೋದ್ಯಮದ ಮಾರುಕಟ್ಟೆ ವಿಸ್ತರಿಸಿದ ಹೊಂಬಾಳೆ ಫಿಲಂಸ್ ಇದೀಗ ಮತ್ತೊಂದು ಸಾಹಸಕ್ಕೆ ಕೈ ಹಾಕಿದೆ, ಕೇವಲ ಕನ್ನಡ ಚಿತ್ರಗಳಿಗೆ ಮಾತ್ರವೇ ಸೀಮಿತವಾಗದ ಹೊಂಬಾಳೆ ಫಿಲಂಸ್ ಸಂಸ್ಥೆ ಈಗಾಗಲೇ ಪರಭಾಷೆಯ ಸಿನಿಮಾಗಳಿಗೂ ಸಹ ಬಂಡವಾಳ ಹೂಡುವ ಮೂಲಕ ತನ್ನ ವ್ಯಾಪ್ತಿಯನ್ನು ಭಾರತದಾದ್ಯಂತ ವಿಸ್ತರಿಸಿಕೊಂಡಿದೆ. ಕೆಜಿಎಫ್, ಕೆಜಿಎಫ್ 2, ಕಾಂತಾರ, ಸಲಾರ್ ಅಲ್ಲದೆ ಕಳೆದವಾರ ಬಿಡುಗಡೆಯಾಗಿರುವ ಬಫೀರ ಸಿನಿಮಾಗಳನ್ನು ಎಲ್ಲೆಡೆ ಮಾರ್ಕೆಟಿಂಗ್ ಮಾಡಿರುವುದೇ ಇದಕ್ಕೆ ಸಾಕ್ಷಿಯಾಗಿದೆ. ಪ್ಯಾನ್ ಇಂಡಿಯಾ ಸಿನಿಮಾಗಳಿಗೆ ಹೊಸ ಮೆರಗನ್ನು ನೀಡಿದ ಹೊಂಬಾಳೆ ಫಿಲಂಸ್, ಕಾಂತಾರ ಚಿತ್ರದ ಮೂಲಕ ರಾಷ್ಟ್ರಪ್ರಿಯನ್ನೂ ತನ್ನ ಮುಡಿಗೇರಿಸಿಕೊಂಡಿದೆ. ಈ ಸಂಸ್ಥೆ ನಿರ್ಮಿಸಿದ ಈವರೆಗಿನ ಸಿನಿಮಾಗಳು ಕೇವಲ ಒಂದು ಭಾಷೆಗೆ ಮಾತ್ರ ಸೀಮಿತವಾಗಿಲ್ಲ ಎಲ್ಲ ಭಾಷೆಗಳಿಗೆ ಸಲ್ಲುವ ಸಿನಿಮಾಗಳನ್ನು ಹೊಂಬಾಳೆ ಫಿಲಂಸ್ ನೀಡುತ್ತಿದೆ. ಅದರಂತೆ, ಸಲಾರ್ ಪಾರ್ಟ್ 2 ಮತ್ತು ಕಾಂತಾರ ಪಾರ್ಟ್ 2 ಚಿತ್ರಗಳ ಶೂಟಿಂಗ್ ನಡುವೆಯೇ ಇದೀಗ ಮತ್ತೊಂದು ಮಹೋನ್ನತ ಸಿನಿಮಾ ಬಗ್ಗೆ ಹೊಂಬಾಳೆ ಫಿಲಂಸ್ ನಿರ್ಮಾಪಕರಾದ ವಿಜಯ್ ಕಿರಗಂದೂರು ಅವರು ದೊಡ್ಡ ಅಪ್ಪೇಟ್‌ನ್ನು ನೀಡಿದ್ದಾರೆ.

ಹೌದು, ಇದೀಗ ಸಲಾರ್ ಪಾರ್ಟ್ 2 ಸೇರಿದಂತೆ ಇನ್ನೂ ಎರಡು ಅಂದರೆ ಒಟ್ಟು ಮೂರು ಸಿನಿಮಾಗಳೊಂದಿಗೆ ಪ್ರಭಾಸ್ ಜತೆಗೆ ಹೊಂಬಾಳೆ ಫಿಲಂ ಕೈಜೋಡಿಸುತ್ತಿದೆ. ಈಗಾಗಲೇ ಸಲಾರ್ ಬಿಡುಗಡೆಯಾಗಿದ್ದು, ಪಾರ್ಟ್ 2 ಕೆಲಸಗಳು ನಡೆಯುತ್ತಿವೆ. ಇದೀಗ ಪ್ರಭಾಸ್ ಜತೆಗೆ ಇನ್ನೂ ಎರಡು ಸಿನಿಮಾಗಳನ್ನು ಮಾಡಲು ಹೊಂಬಾಳೆ ಸಂಸ್ಥೆ ನಿರ್ದೇಶಿಸಿದೆ. ದೊಡ್ಡ ಪರದೆಯ ಮೇಲೆ ಅಷ್ಟೇ ದೊಡ್ಡ ಸದ್ದು ಮಾಡಲು ಈ ಜೋಡಿ ಮತ್ತೆ ಸಿದ್ಧವಾಗಿದೆ. ಬಹುಕೋಟಿ ಬಜೆಟ್‌ನಲ್ಲಿ ದೊಡ್ಡ ಕ್ಯಾನ್ವಾಸ್‌ನಲ್ಲಿಯೇ ಈ ಸಿನಿಮಾಗಳು ನಿರ್ಮಾಣವಾಗಲಿವೆ.

ಭಾರತೀಯ ಚಿತ್ರರಂಗದಲ್ಲಿ ಹೆಚ್ಚು ಬೇಡಿಕೆಯಿರುವ ಸೂಪರ್‌ಸ್ಟಾರ್‌ಗಳಲ್ಲಿ ಒಬ್ಬರಾದ ಪ್ರಭಾಸ್, ಸದ್ಯ ಸಲಾರ್ 2, ರಾಜಾ ಸಾಬ್, ಸ್ಪಿರಿಟ್, ಕಲ್ಪಿ 2 ಮತ್ತು ಘೌಜಿ ಸೇರಿದಂತೆ ಹಲವು ಸಿನಿಮಾಗಳಲ್ಲಿ ಬ್ಯುಸಿಯಾಗಿದ್ದಾರೆ. ಹೀಗಿರುವಾಗಲೇ

# ಪ್ರಭಾಸ್ ಜತೆ ಮೂರು ಚಿತ್ರಗಳನ್ನು ಘೋಷಿಸಿದ ಹೊಂಬಾಳೆ ಫಿಲಂಸ್



ಇದೇ ಲೀಪ್‌ಗೆ ಇನ್ನೂ ಎರಡು ಸಿನಿಮಾಗಳು ಸೇರ್ಪಡೆಯಾಗಲಿವೆ. ಅದನ್ನು ಹೊಂಬಾಳೆ ಫಿಲಂಸ್ ನಿರ್ಮಾಣ ಮಾಡಲಿವೆ. ಹಿಂದಿ, ತಮಿಳು, ತೆಲುಗು, ಮಲಯಾಳಂ ಮತ್ತು ಕನ್ನಡ ಮಾರುಕಟ್ಟೆಯಲ್ಲಿ ತಮ್ಮದೇ ಆದ ಸ್ಥಾನವನ್ನು ಗಳಿಸಿಕೊಂಡಿದ್ದಾರೆ ಪ್ರಭಾಸ್. ಈಗ ಈ ಸ್ಟಾರ್ ನಟನ ಜತೆಗೆ ಒಟ್ಟು ಮೂರು ಸಿನಿಮಾಗಳನ್ನು ನಿರ್ಮಿಸಲು ಹೊಂಬಾಳೆ ಸಂಸ್ಥೆ ಸನ್ನದ್ಧವಾಗಿದೆ.

ಹೊಂಬಾಳೆ ಫಿಲಂಸ್‌ನ ವಿಜಯ್ ಕಿರಗಂದೂರು ಅವರು ಈ ಸಹಯೋಗದ ಕುರಿತು ಮಾತನಾಡಿದ್ದಾರೆ. ಹೊಂಬಾಳೆ ಫಿಲಂಸ್ ಮೂಲಕ ನಾವು ಗಡಿಯನ್ನು ಮೀರಿದ ಕಥೆಯನ್ನು ಹೇಳಲು ಹೊರಟಿದ್ದೇವೆ, ಪ್ರಭಾಸ್ ಅವರೊಂದಿಗಿನ ನಮ್ಮ ಸಹಯೋಗವು ಮತ್ತೊಂದು ಹೊಸ ಹೆಜ್ಜೆ ಅದು ಮುಂದಿನ ಪೀಳಿಗೆಗೆ ಸ್ಫೂರ್ತಿ ಮತ್ತು ಮನರಂಜನೆಯನ್ನು ನೀಡುತ್ತದೆ ಎಂದವರು ಹೇಳಿದ್ದಾರೆ.

ಸಲಾರ್ ಭಾಗ 2, ಕಾಂತಾರ ಪ್ರೀಕ್ವೆಲ್, ಮತ್ತು ಕೆಜಿಎಫ್ ಅಧ್ಯಾಯ 3 ಈ ಮೂರೂ ಸಿನಿಮಾಗಳು ಜಾಗತಿಕ ಮಟ್ಟದಲ್ಲಿ ತೆರೆದುಕೊಳ್ಳಲಿವೆ. ಜಾಗತಿಕವಾಗಿ ಪ್ರತಿಧ್ವನಿಸುವ ಚಲನಚಿತ್ರಗಳನ್ನು ನಿರ್ಮಿಸುವ ಬದ್ಧತೆಯನ್ನು ಹೊಂಬಾಳೆ ಫಿಲಂಸ್ ಈ ಮೂಲಕ ಎತ್ತಿ ತೋರಿಸಲಿದೆ. ಇದೀಗ ಪ್ರಭಾಸ್ ಜತೆಗಿನ ಮತ್ತೊಂದು ಮಹತ್ವಾಕಾಂಕ್ಷೆಯ ಹೊಸ ಹೆಜ್ಜೆ ಅಭಿಮಾನಿಗಳು ಮತ್ತು ಸಿನಿಮೋದ್ಯಮದಲ್ಲಿ ಅಪಾರ ನಿರೀಕ್ಷೆಯನ್ನು ಹುಟ್ಟುಹಾಕಿದೆ.

ಕನ್ನಡದಲ್ಲಿ ಕೆಜಿಎಫ್ ಮತ್ತು ಕಾಂತಾರ, ಬಫೀರ, ತೆಲುಗಿನಲ್ಲಿ ಸಲಾರ್, ತಮಿಳಿನಲ್ಲಿ ರಘು ತಾತಾ ಮತ್ತು ಮಲಯಾಳಂನಲ್ಲಿ ಫಹಾದ್ ಫಾಸಿಲ್ ನಾಯಕನಾಗಿ ನಟಿಸಿದ ಧೂಮಂ ಸಿನಿಮಾಗಳ ಮೂಲಕ ಬಾರತೀಯ ಸಿನಿ ಮಾರುಕಟ್ಟೆಯಲ್ಲಿ ಹೊಂಬಾಳೆ ಫಿಲಂಸ್ ತನ್ನದೇ ಆದ ಅಲೆಯನ್ನು ಸೃಷ್ಟಿಸಿದೆ. ಈ ಸಾಹಸಕ್ಕೆ ಇದೀಗ ಪ್ರಭಾಸ್- ಹೊಂಬಾಳೆ ಪಾಲುದಾರಿಕೆ, ಭಾರತೀಯ ಚಿತ್ರರಂಗದಲ್ಲಿ ಹೊಸ ಯುಗಕ್ಕೆ ನಾಂದಿ ಹಾಡಲಿದೆ. ಈ ಮೂಲಕ ಎಲ್ಲೆಡೆ ಸಲ್ಲುವ ಕಥೆಗಳ ಜತೆಗೆ ಹೊಂಬಾಳೆ ಸಂಸ್ಥೆ ಆಗಮಿಸುತ್ತಿದ್ದು, ಈ ಪ್ರಾಚೀಕೃಗಳ ನಿರ್ದೇಶಕರು, ತಂತ್ರಜ್ಞರು ಹಾಗೂ ಪಾತ್ರವರ್ಗದ ಬಗ್ಗೆ ಮುಂದಿನ ದಿನಗಳಲ್ಲಿ ಮಾಹಿತಿ ನೀಡಲಿವೆ.

ಪತಿ, ಪತ್ನಿಯ ನಡುವೆ ಸಂಶಯ, ಅನುಮಾನ ಎನ್ನುವುದು ಹುಟ್ಟಿಕೊಂಡರೆ ಅದು ಅವರ ಜೀವನದಲ್ಲಿ ಯಾವರೀತಿ ಮುಷ್ಕರಿಣಾಮ ಬೀರಬಲ್ಲದು, ಯಾವ ಹಂತಕ್ಕೆ ತೆಗೆದುಕೊಂಡು ಹೋಗುತ್ತದೆ ಎಂಬುದನ್ನು ಸಂತೋಷ ಸಂಗೀತ ಚಿತ್ರದ ಮೂಲಕ ನಿರ್ದೇಶಕ ಎಸ್. ಸಿದ್ದು ಅವರು ಹೇಳಿದ್ದಾರೆ, ಒಂದೇ ಕಾಲೇಜಿನಲ್ಲಿ ಓದುತ್ತಿದ್ದ ಸಂತೋಷ(ಆರ್ನವ್ ವಿನ್ಯಾಸ್) ಹಾಗೂ ಸಾನ್ನಿ(ರಾಣಿ ವರದ್) ಇಬ್ಬರ ನಡುವೆ ಆದ ಪರಿಚಯ ನಂತರ ಪ್ರೇಮಕ್ಕೆ ತಿರುಗಿ, ಕೊನೆಗೆ ಇಬ್ಬರೂ ಮದುವೆಯಾಗುವವರೆಗೂ ಬಂದು ನಿಲ್ಲುತ್ತದೆ, ಮದುವೆಯಾದ ನಂತರ ಸಂತೋಷ ಕೆಲಸ ಮಾಡುತ್ತಿದ್ದ ಆಫೀಸ್ ಮಾಲೀಕನ ಮಗಳು ಆಕಸ್ಮಿಕವಾಗಿ ಸತ್ತುಹೋಗುತ್ತಾಳೆ, ಆಕೆಯ ಸಾವಿಗೆ ಸಂತೋಷನೇ ಕಾರಣ ಎಂದು ಆಕೆಯ ತಂದೆಯೇ ಟಿಪ್ಪಣಿ ಮಾಡುತ್ತಾಳೆ ಮುಂದೆ ಹೇಳಿಕೆ ನೀಡುತ್ತಾನೆ, ಮಾಲೀಕನ ಮಗಳನ್ನು ಪ್ರೀತಿಸಿ ಮೋಸಮಾಡಿ, ತನ್ನನ್ನು ಮದುವೆಯಾದ ಸಂತೋಷನನ್ನು ಸ್ವಾಭಿಮಾನಿ ಯುವತಿಯಾದ ಸಾನ್ನಿ ಗಂಡನೆಂದು ಸ್ವೀಕರಿಸಲು ಒಪ್ಪದೆ ಆತ ಕಟ್ಟಿದ ತಾಳಿಯನ್ನು ಕಿತ್ತೊಗೆದು ವಿವಾಹ ವಿಚ್ಛೇದನಕ್ಕೆ ಅರ್ಜಿ ಸಲ್ಲಿಸುತ್ತಾಳೆ, ಆರು ತಿಂಗಳ ನಂತರ ಇವರ ಡೈವರ್ಸ್ ಅರ್ಜಿ ಸಿಂಧುವಾಗುತ್ತದೆ, ನಂತರ ಇಬ್ಬರೂ ಬೇರೆ ಬೇರೆ ಕ್ಯಾಟರಿಂಗ್ ಕಂಪನಿಯಲ್ಲಿ ಕೆಲಸಕ್ಕೆ ಸೇರಿಕೊಳ್ಳುತ್ತಾರೆ. ಕೆಲಸದ ಸಂಬಂಧ ಆಗಾಗ ಇಬ್ಬರ ಮಧ್ಯೆ ಘರ್ಷಣೆ ನಡೆಯುತ್ತಲೇ ಇರುತ್ತದೆ, ಹೀಗೆ ತಮ್ಮ ಕಂಪನಿಗೆ ದೊಡ್ಡ ದೊಡ್ಡ ಕ್ಯಾಟರಿಂಗ್ ಆರ್ಡರ್‌ಗಳನ್ನು ಹಿಡಿಯುವ ಸಲುವಾಗಿ ಇಬ್ಬರ ಮಧ್ಯೆ ವಾರ್ ನಡೆಯುತ್ತಲೇ ಇರುತ್ತದೆ, ಇವರಿಬ್ಬರೂ ಕೊನೆಗೆ ಒಂದಾಗುತ್ತಾರಾ? ಅಥವಾ ಸದಾ ಘರ್ಷಣೆ ಮಾಡುತ್ತಲೇ ಸಾಗುತ್ತಾರಾ? ಸಂತೋಷ ಮೇಲೆ ಬಂದಿದ್ದ ಕೊಲೆ ಆರೋಪ ಏನಾಯಿತು ?, ಕ್ಲೈಮ್ಯಾಕ್ಸ್ ನಲ್ಲಿ ನಿರ್ದೇಶಕ ಸಿದ್ದು ಅವರು ಪ್ರೇಕ್ಷಕರಿಗೆ ಹೇಳಿರುವ ಸಂದೇಶವಾದರೂ ಏನು ? ಈ ಎಲ್ಲ ಪ್ರಶ್ನೆಗಳಿಗೆ ಉತ್ತರ ಬೇಕೆಂದರೆ ನೀವೆಲ್ಲ ಥೇಟರಿಗೆ ಹೋಗಿ ಸಂತೋಷ ಸಂಗೀತ ಚಿತ್ರವನ್ನು ನೋಡಲೇಬೇಕು. ಬಹಳ ದಿನಗಳ ನಂತರ ಸುಂದರವಾದ ಸಾಂಸಾರಿಕ ಚಿತ್ರವನ್ನು ಅಷ್ಟೇ ಕಲರ್‌ಫುಲ್ ಆಗಿ ತೆರೆಮೇಲೆ ಮೂಡಿಸಿದ್ದಾರೆ ನಿರ್ದೇಶಕ ಸಿದ್ದು, ನಿರ್ದೇಶಕರು ಚಿತ್ರವನ್ನು ನೇರವಾಗಿ ನಿರೂಪಿಸದೆ, ಹಿನ್ನೆಲೆಯಲ್ಲಿ ಕಾಲೇಜಿನ ಎಪಿಸೋಡ್ ಹೇಳಿರುವುದು ಚಿತ್ರದ ಬಗ್ಗೆ ಪ್ರೇಕ್ಷಕರಲ್ಲಿ ಕುತೂಹಲ ಹೆಚ್ಚಿಸುತ್ತದೆ, ಚಿತ್ರದ ಎರಡು ಹಾಡುಗಳು ಚೆನ್ನಾಗಿ ಮೂಡಿಬಂದಿವೆ, ಅವುಗಳ ಸಾಹಿತ್ಯವೂ ಅಷ್ಟೇ ಚೆನ್ನಾಗಿದೆ, ನಾಯಕ ಆರ್ನವ್ ಮಧ್ಯಮ ವರ್ಗದ ಯುವಕನಾಗಿ ತಮ್ಮ ಪಾತ್ರವನ್ನು ಚೆನ್ನಾಗಿ ನಿಭಾಯಿಸಿದ್ದಾರೆ, ನಾಯಕಿ ರಾಣಿ ವರದ್ ಕೂಡ ಅಷ್ಟೇ ಪರಿಣಾಮಕಾರಿಯಾಗಿ ಅಭಿನಯಿಸಿದ್ದಾರೆ.



# 'ಸಂತೋಷ ಸಂಗೀತ' ಪತಿ ಪತಿ ನಡುವೆ ನಂಬಿಕೆ ಮುಖ್ಯ

ನಾಯಕನ ಚಿಕ್ಕಪ್ಪನಾಗಿ ದೊಡ್ಡಣ್ಣ ಆಫೀಸ್ ಓನರ್ ಆಗಿ ಅವಿನಾಶ್ ತಂತಮ್ಮ ಪಾತ್ರಗಳಿಗೆ ನ್ಯಾಯ ಒದಗಿಸಿದ್ದಾರೆ, ಗಂಡ, ಹೆಂಡತಿ ಇಬ್ಬರ ನಡುವೆ ಬರುವ ಮತ್ತೊಬ್ಬ ಹುಡುಗಿಯಾಗಿ ನಕ್ಷತ್ರ, ಕಾಮಿಡಿ ಕಿಲಾಡಿಗಳು ಲೋಕೇಶ್, ಅಮಿತ್, ಮಡನೂರು ಮನು ಸ್ನೇಹಿತರಾಗಿ, ತಂತಮ್ಮ ಪಾತ್ರಗಳನ್ನು ಅಚ್ಚುಕಟ್ಟಾಗಿ ನಿಭಾಯಿಸಿದ್ದಾರೆ. ಎಸ್. ಸ್ವೇಟ್ ಎಂಟರ್‌ಪ್ರೈಸಸ್ ಮೂಲಕ ಸಿದ್ದು ಎಸ್. ಅವರೇ ಈ ಚಿತ್ರವನ್ನು ನಿರ್ಮಿಸಿದ್ದಾರೆ. ಚಿತ್ರದಲ್ಲಿ ನಾಯಕ ನಾಯಕಿಯಾಗಿ ಕಾಣಿಸಿಕೊಂಡಿರುವ ಆರ್ನವ್ ವಿನ್ಯಾಸ್ ಹಾಗೂ ರಾಣಿವರದ್ ನಿಜಜೀವನದಲ್ಲೂ ಪತಿ-ಪತ್ನಿ ಎನ್ನುವುದು ಈ ಚಿತ್ರದ ಮತ್ತೊಂದು ವಿಶೇಷ.

# ನನ್ನ ಜನರಿಗೆ ಮೋಸ ಮಾಡುವುದಿಲ್ಲ ಎಂದಿದ್ದೇಕೆ ಸೆಂಚುರಿ ಸ್ಟಾರ್?

ಸೆಂಚುರಿ ಸ್ಟಾರ್ ಶಿವರಾಜ್‌ಕುಮಾರ್ ಸಿನಿಮಾ 'ಭೈರತಿ ರಣಗಲ್' ಬಿಡುಗಡೆಗೆ ಇನ್ನೇನು ಕೆಲವೇ ದಿನಗಳು ಬಾಕಿ ಉಳಿದಿವೆ. ಶಿವಣ್ಣನನ್ನು ಮತ್ತೊಮ್ಮೆ ಮಾರ್ ಅವತಾರದಲ್ಲಿ ನೋಡುವುದಕ್ಕೆ ಅಭಿಮಾನಿಗಳು ತುದಿಗಾಲಲ್ಲಿ ನಿಂತಿದ್ದಾರೆ. ಇನ್ನೊಂದು ಕಡೆ ಶಿವಣ್ಣನ ಅನಾರೋಗ್ಯ ಬಗ್ಗೆನೂ ಆತಂಕಕ್ಕೆ ಒಳಗಾಗಿದ್ದಾರೆ. ಪ್ರತಿಯೊಂದು ಸಂದರ್ಶನವಿಲ್ಲದಂತೆ ಆರೋಗ್ಯದ ಬಗ್ಗೆ ಬಹಿರಂಗವಾಗಿಯೇ ಮಾಹಿತಿಯನ್ನು ಹಂಚಿ

ಕೊಳ್ಳುತ್ತಿದ್ದಾರೆ. 'ಭೈರತಿ ರಣಗಲ್' ಸಿನಿಮಾ ರಿಲೀಸ್ ಆಗುತ್ತಿರುವ ಬೆನ್ನಲ್ಲೇ ಆಯ್ಕೆ ಅನುಶ್ರೀ ಯೂಟ್ಯೂಬ್ ಚಾನೆಲ್‌ಗೆ ಸಂದರ್ಶನ ನೀಡಿದ್ದಾರೆ. ಅದರ ಪ್ರೋಮೋ ಒಂದನ್ನು ಅನುಶ್ರೀ ತಮ್ಮ ಇನ್‌ಸ್ಟಾಗ್ರಾಂ ಖಾತೆಯಲ್ಲಿ ಶೇರ್ ಮಾಡಿ ಕೊಂಡಿದ್ದಾರೆ. ಇದರಲ್ಲಿನ ಶಿವಣ್ಣ ಹಾಗೂ ಗೀತಾ ಶಿವರಾಜ್‌ಕುಮಾರ್ ಇಬ್ಬರೂ ಅನುಶ್ರೀ ಜೊತೆ ಮಾತಾಡುವಾಗ ಕೆಲವೊಮ್ಮೆ ಖುಷಿಯಾಗಿಯೂ, ಇನ್ನೊಮ್ಮೆ ಭಾವನಾತ್ಮಕವಾಗಿಯೂ ಕಾಣಿಸಿಕೊಂಡಿದ್ದಾರೆ.

ಶಿವಣ್ಣ ಹಾಗೂ ಗೀತಾ ಶಿವರಾಜ್‌ಕುಮಾರ್ ಇಬ್ಬರ ಸಂದರ್ಶನವನ್ನು ಮೈಸೂರಿನಲ್ಲಿರುವ ಶಕ್ತಿಧಾಮದ ಮಕ್ಕಳ ಜೊತೆ ಆಯ್ಕರ್ ಅನುಶ್ರೀ ಮಾಡಿದ್ದಾರೆ. ಮಕ್ಕಳೊಂದಿಗೆ ಶಿವಣ್ಣ ಅಣ್ಣನಾಗಿ ಅವರೊಂದಿಗಿನ ಬಾಂಧವ್ಯವನ್ನು ಹಂಚಿಕೊಂಡಿದ್ದಾರೆ. ಹಾಗೇ ಮಕ್ಕಳೊಂದಿಗೆ ಹಾಡಿ ಸಂಭ್ರಮಿಸಿದ್ದಾರೆ. ಇದೇ ವೇಳೆ ಗೀತಾ ಶಿವರಾಜ್‌ಕುಮಾರ್ ಭಾವುಕರಾಗಿದ್ದು ಫ್ಯಾನ್ಸ್ ಗೊಂದಲಕ್ಕೆ ಒಳಗಾಗಿದ್ದಾರೆ. ಆಯ್ಕರ್ ಅನುಶ್ರೀ ಜೊತೆಗಿನ ಸಂದರ್ಶನ ಮಜವಾಗಿ ಇರುತ್ತೆ. ಕೆಲವೊಮ್ಮೆ ಭಾವುಕವಾಗಿರುತ್ತೆ. ಹೆಚ್ಚಾಗಿ ಕಾಮಿಡಿ, ಮಸ್ತಿಯಾಗಿಯೇ ಇರುತ್ತೆ. ಶಿವಣ್ಣ ಹಾಗೂ ಗೀತಾ ಶಿವರಾಜ್‌ಕುಮಾರ್ ಸಂದರ್ಶನ ಸ್ವಲ್ಪ ಎಮೋಷನಲ್ ಆಗಿದೆ. ಅನುಶ್ರೀ ಸಂದರ್ಶನದಲ್ಲಿ ಶಿವಣ್ಣ ಹಾಗೂ ಗೀತಾ ಗೀತಾ ಶಿವರಾಜ್‌ಕುಮಾರ್ ಆಡಿದ ಮಾತುಗಳ ಪ್ರೋಮೋದಲ್ಲಿನ ಹೈಲೈಟ್ ಇಲ್ಲಿದೆ.

ಪ್ರೋಮೋದ ಆರಂಭದಲ್ಲಿಯೇ ಮೈಸೂರಿನಿಂದ ನಿಟ್ಟುಸಿರು ಇರುವವರೆಗೆ.. ಎಂದು ಆರಂಭ ಆಗುತ್ತೆ. ಹಾಗೇ ಶಿವರಾಜ್‌ಕುಮಾರ್ ಮೈಸೂರಿನಲ್ಲಿರುವ ಶಕ್ತಿಧಾಮದ ಬಗ್ಗೆನೂ ಮಾತಾಡಿದ್ದಾರೆ. ಶಕ್ತಿಧಾಮಕ್ಕೆ ಶಕ್ತಿ



ತುಂಬಿದ್ದು ಅಮ್ಮ ಎಂದು ಶಿವಣ್ಣ ಈ ಸಂದರ್ಶನದಲ್ಲಿ ಹೇಳಿಕೊಂಡಿದ್ದಾರೆ. ಇದೇ ವೇಳೆ ನಮ್ಮಿಬ್ಬರಲ್ಲಿ ನಿಮಗೆ ಯಾರು ಇಷ್ಟ ಎಂದು ಆಯ್ಕರ್ ಅನುಶ್ರೀಗೆ ಗೀತಾ ಶಿವರಾಜ್‌ಕುಮಾರ್ ಪ್ರಶ್ನೆ ಮಾಡಿದ್ದು ಕೂಡ ಈ ಪ್ರೋಮೋದ ಹೈಲೈಟ್.

# ಅಂಶು ಸಮಾಜದಲ್ಲಿ ನಡೀತಿರೋ ಘಟನೆಗಳ ಪ್ರತಿಬಿಂಬವೇ ಆಗಿದೆ



ಇತ್ತೀಚಿನ ದಿನಗಳಲ್ಲಿ ಮಹಿಳಾ ಪ್ರಧಾನ ಕಥಾನಕವನ್ನು ಒಳಗೊಂಡ ಚಿತ್ರಗಳ ನಿರ್ಮಾಣ ಕಡಿಮೆಯಾಗಿದೆ, ಕಮರ್ಷಿಯಲ್ಲಾಗಿ ಅಂಥಾ ಚಿತ್ರಗಳು ಗೆಲ್ಲುವುದು ವಿರಳವಾದರೂ ಕೆಲವೊಂದು ಚಿತ್ರಗಳು ಸೂಪರ್ ಡೂಪರ್ ಹಿಟ್ ಆದ ಉದಾಹರಣೆಯೂ ಇದೆ, ಅಂಥಾ ಗೆಲ್ಲುವ ಎಲ್ಲ ಅಂಶ ಒಳಗೊಂಡ ಚಿತ್ರಗಳಲ್ಲಿ ಅಂಶು ಕೂಡ ಒಂದು. ಸಾಮಾಜಿಕ ಪಲ್ಲಟಗಳಿಗೆ ಕಣ್ಣಾದ ಕಥೆ ಒಳಗೊಂಡ ಚಿತ್ರಗಳೆಂದರೆ ಕನ್ನಡ ಸಿನಿ ಪ್ರೆಕ್ಷಕರಲ್ಲಿ ಒಂದು ಬಗೆಯ ಸೆಳೆತವಿದೆ. ಅಂಥಾದ್ದೊಂದು ಕಥೆ ಹೊಂದಿದ ವಿಭಿನ್ನ ಜಾನರಿನ, ಪಕ್ಕಾ ಕಮರ್ಷಿಯಲ್ ಶೈಲಿಯಲ್ಲಿ ರೂಪುಗೊಂಡಿರುವ ಚಿತ್ರವೇ ಅಂಶು. ರಿಲೀಸಿಗೆ ಸಿದ್ಧವಾಗಿರುವ ಅಂಶು ಚಿತ್ರದ ಟೈಲರ್ ಈಗಾಗಲೇ ಎಲ್ಲರ ಮನಗೆದ್ದಿದೆ. ಅಂಥಾದ್ದೊಂದು ಸೆಳೆತವಿರೋ ಅಂಶು ಇದೀಗ ಬಿಡುಗಡೆಗೆ ಸಜ್ಜಾಗಿದೆ,

ಕಿರೀಟಿಯ ನಟಿ ನಿಶಾ ರವಿಕೃಷ್ಣನ್ ಅವರು ಅಂಶು ಚಿತ್ರದಲ್ಲಿ ನಾಯಕಿಯಾಗಿ ನಟಿಸಿದ್ದಾರೆ. ಗಟ್ಟಿಮೇಳ ಧಾರಾವಾಹಿಯಲ್ಲಿ ನಾಯಕಿ ಅಮೂಲ್ಯ ಪಾತ್ರದ ಮೂಲಕ ಕನ್ನಡ ಟಿವಿವಿಷನ್ ವೀಕ್ಷಕರ ಮನ ಮುಗುಳಾಗಿ ಗಮನ ಸೆಳೆದಿದ್ದ ನಿಶಾ ರವಿಕೃಷ್ಣನ್ ಅವರು ಸೀರಿಯಲ್ ಇಮೇಜನ್ನು ಮೀರಿದ ಪಾತ್ರವೊಂದನ್ನು ಅಂಶು ಚಿತ್ರದಲ್ಲಿ ನಿರ್ವಹಿಸಿದ್ದಾರೆ. ಎಂ.ಸಿ, ಚನ್ನಕೇಶವ ಅವರು ಈ ಚಿತ್ರಕ್ಕೆ ಆಕ್ಷನ್ ಕಟ್ ಹೇಳಿದ್ದಾರೆ, ಅವರ ನಿರ್ದೇಶನದ ಚೊಚ್ಚಲ ಚಿತ್ರ ಇದಾಗಿದೆ. 'ನಾವು ನಂಬೋದಲ್ಲ ನಿಜ ಅಲ್ಲ ಸಹಿಸೋಕೆ ಆಗ್ಲಿ ಇರೋದಲ್ಲ ಸುಳ್ಳಲ್ಲ' ಅಂತ ಶುರುವಾಗುವ ಚಿತ್ರ ಟೈಲರ್ ಒಂದಷ್ಟು ಪ್ರಶ್ನೆಗಳನ್ನು ಹುಟ್ಟು ಹಾಕುತ್ತದೆ, ಇದೊಂದು ಸೈಕ್ಯಾಡೆಲಿಕ್ ಥ್ರಿಲ್ಲರ್ ಜಾನರಿನ ಚಿತ್ರವಾಗಿದ್ದು, ನಮ್ಮ ಸಮಾಜದಲ್ಲಿ ಇಂದಿನ ದಿನಮಾನದಲ್ಲಿ ಘಟಿಸುತ್ತಿರುವ ವಿಚಾರಗಳನ್ನು ಅತ್ಯಂತ ಪರಿಣಾಮಕಾರಿಯಾಗಿ ಇದರಲ್ಲಿ ದೃಷ್ಟೀಕರಿಸಲಾಗಿದೆ. ಅದರ ಆವೇಗ ಎಂಥಾದ್ದು ಎಂಬುದಕ್ಕೆ ಸಾಕ್ಷಿಯಾಗಿ ಅಂಶು ಚಿತ್ರದ ಟೈಲರ್ ಮೂಡಿಬಂದಿದೆ.

ಗ್ರಹಣ ಎಲ್.ಎಲ್.ಪಿ. ಬ್ಯಾನರ್ ಅಡಿಯಲ್ಲಿ ಈ ಚಲನಚಿತ್ರವು ನಿರ್ಮಾಣವಾಗಿದ್ದು, ರತನ್ ಗಂಗಾಧರ್, ಸಂಪತ್ ಶಿವಶಂಕರ್, ಕೃತಿ ನಾಣಯ್ಯ ಅವರುಗಳು ಈ ಚಿತ್ರವನ್ನು ಅದ್ವೈ ಬಚ್ಚಿನಲ್ಲಿ ನಿರ್ಮಾಣ ಮಾಡಿದ್ದಾರೆ. ಭಜರಂಗಿ 2, ವೇದ ಚಿತ್ರಗಳಲ್ಲಿ ವಿಲನ್ ಆಗಿ ನಟಿಸಿದ, ಈಗ ಬಾಲಿವುಡ್‌ನಲ್ಲೂ ಸಕ್ರಿಯರಾಗಿರುವ ಚಲುವರಾಜ್ ಅವರು ಅಂಶು ಚಿತ್ರದ ನಿರ್ಮಾಣದಲ್ಲಿ ಸಾಥ್ ಕೊಟ್ಟಿದ್ದಾರೆ. ಜೈಚಂದ್ರ, ಪ್ರಮೋದ್ ಡಾ.ಮಧುರಾಜ್ ಮತ್ತು ವೀರನ್‌ಗೌಡ ಕೂಡಾ ಅಂಶು ಚಿತ್ರ ನಿರ್ಮಾಣದಲ್ಲಿ ಸಹಭಾಗಿಗಳಾಗಿದ್ದಾರೆ. ಈಗಾಗಲೇ ಅಂಶು ಚಿತ್ರದ ಫಸ್ಟ್ ಲುಕ್ ಟೀಸರ್, ಟೈಲರ್ ಬಿಡುಗಡೆಯಾಗಿ ಚಿತ್ರ ಯಾವಾಗ ರಿಲೀಸ್‌ಗುತ್ತೋ ಎಂಬ ಕುತೂಹಲ ಸೃಷ್ಟಿಸಿವೆ, ಲಂಡನ್‌ನಲ್ಲಿ ಡಾಕ್ಟರ್ ಆಗಿರುವ ಮಧುರಾಜ್ ಅದನ್ನು ನೋಡಿ ಥ್ರಿಲ್ ಆಗಿ ನಿರ್ಮಾಣದಲ್ಲಿ ಜತೆಗೂಡಿದ್ದಾರೆ,

ಇನ್ನುಳಿದಂತೆ ನಿರ್ದೇಶಕ ಚನ್ನಕೇಶವ ಅವರು ಫಿಲಂ ಮೇಕಿಂಗ್ ಕೋರ್ಸ್ ಮುಗಿಸಿಕೊಂಡಿದ್ದು, ಸಮಾಜಮುಖಿಯಾದ ಕಥಾಹಂದರವನ್ನು ಕಮರ್ಷಿಯಲ್ ಧಾಟಿಯಲ್ಲಿ ನಿರ್ದೇಶನ ಮಾಡಿ ಸೈ ಎನಿಸಿಕೊಂಡಿದ್ದಾರೆ. ಇನ್ನುಳಿದಂತೆ ದೂಡಿ ಎಂಬ ತಮಿಳು ಸಿನಿಮಾ ಅಲ್ಲದೆ ಕನ್ನಡದ ಗರುಡ ಪುರಾಣ ಸಿನಿಮಾಗಳಿಗೆ ಕೆಲಸ ಮಾಡಿದ್ದ ಸುನೀಲ್ ನರಸಿಂಹಮೂರ್ತಿ ಅವರು ಈ ಚಿತ್ರದ ಛಾಯಾಗ್ರಾಹಕರಾಗಿದ್ದಾರೆ. ಕೆ.ಸಿ. ಬಾಲಸಾರಂಗನ್ ಅವರು ಈ ಚಿತ್ರಕ್ಕೆ ಸಂಗೀತ ನಿರ್ದೇಶನ ಮಾಡಿದ್ದಾರೆ.



ನಾಯಕ ನಟಿಯರು ಐಟಂ ಹಾಡಲ್ಲಿ ಕಾಣಿಸಿಕೊಂಡರೆ ತಮ್ಮ ಇಮೇಜ್ ಎಲ್ಲಿ ಕಮ್ಮಿಯಾಗಿಬಿಡುತ್ತೋ ಎನ್ನುವ ಕಾಲವೊಂದಿತ್ತು, ಆದರೆ ಈಗ ಪರಿಸ್ಥಿತಿ ಬದಲಾಗಿದೆ, ನಾಯಕಿಯರೂ ಸಹ ಐಟಂ ಸಾಂಗ್‌ನಲ್ಲಿ ಅಭಿನಯಿಸುತ್ತಿದ್ದಾರೆ, ಅದಕ್ಕೆ ಸೈಪ್ಲರ್ ಸಾಂಗ್ ಎಂಬ ಟೈಟಲ್‌ನೂ ಕೊಡುತ್ತಿದ್ದಾರೆ, ಇತ್ತೀಚೆಗೆ ಕೆಜಿಎಫ್ ಚಿತ್ರದಲ್ಲಿ ಮಿಲ್ಕಿ ಬ್ಯೂಟಿ ತಮನ್ನಾ ಯತ್ ಜತೆ ಜೋಕಿ ನಾನು ಬಳ್ಳಿಯ ಮಿಂಚು ಎಂದು ಯತ್ ಜತೆ ಹಾಡಿ ಕುಣಿದಿದ್ದರು. ಇದೀಗ ಕನ್ನಡದ ನಟಿ ಶ್ರೀಲೀಲಾ ಐಟಂ ಹಾಡೊಂದರಲ್ಲಿ ಕಾಣಿಸಿಕೊಂಡಿದ್ದಾರೆ, ನಟಿ ಅಲ್ಲ ಅರ್ಜುನ್, ರಶ್ಮಿಕಾ ಮಂದಣ್ಣ ಅಭಿನಯದ ಬಹುನಿರೀಕ್ಷಿತ ಪ್ಯಾನ್ ಇಂಡಿಯಾ ಚಿತ್ರ ಪುಷ್ಪ 2, ಡಿಸೆಂಬರ್ 6ರಂದು ಅದ್ವೈಯಾಗಿ ರಿಲೀಸ್‌ಗಲಿರುವ ಈ ಚಿತ್ರದ ಬಿಡುಗಡೆಗೆ ದಿನಗಣನೆ ಶುರುವಾಗಿದೆ. ಹೀಗಿರುವಾಗ ಚಿತ್ರದ ಕುರಿತಂತೆ ಇಂಟರಸ್ಟಿಂಗ್ ಮಾಹಿತಿಯೊಂದು ಹೊರಬಿದ್ದಿದೆ.

ಈ ಚಿತ್ರದ ಐಟಂ ಹಾಡಿನಲ್ಲಿ ಕಿಸ್. ಭರಾಟೆದ ಖ್ಯಾತಿಯ ನಟಿ ಶ್ರೀಲೀಲಾ ಅವರು ನಾಯಕನ ಜತೆ ಹೆಜ್ಜೆ ಹಾಕಿದ್ದಾರೆ. ಹಿಂದೆ ಈ ಹಾಡಿನಲ್ಲಿ ಅಭಿನಯಿಸಲು ಬಾಲಿವುಡ್ ನಟಿಯರ ಹೆಸರಲ್ಲ ಕೇಳಬಂದಿತ್ತು. ಅದರಲ್ಲೂ ಶ್ರದ್ಧಾಕಪೂರ್ ಈ ಚಿತ್ರದಲ್ಲಿ ಐಟಂಹಾಡಿಗೆ ಹೆಜ್ಜೆ ಹಾಕಲಿದ್ದಾರೆ ಎನ್ನಲಾದ ಸುದ್ದಿಯೊಂದು ಸೋಶಿಯಲ್ ಮೀಡಿಯಾದಲ್ಲಿ ಹರಿದಾಡಿತು. ಪುಷ್ಪ 1ರಲ್ಲಿ ನಟಿ ಸಮಂತಾ ಡ್ಯಾನ್ಸ್ ಮಾಡಿದ್ದ ಹಾಡು ಸಿಕ್ಕಾಪಟ್ಟೆ ಸದ್ದು ಮಾಡಿತ್ತು. ಚಿತ್ರದ ಗೆಲುವಿಗೆ ಕಥೆಯ ಜೊತೆ ಸಮಂತಾ ಅವರ ಡ್ಯಾನ್ಸ್ ಸೈಟ್ ಆಗಿತ್ತು. ಹಾಗಾಗಿಯೇ ಪುಷ್ಪ 2ರಲ್ಲೂ ಇದೇ ಫಾರ್ಮುಲಾವನ್ನು ಚಿತ್ರತಂಡ ಬಳಸುತ್ತಿದೆ. ಈ ಹಿಂದೆ ಐಟಂ ಹಾಡಿಗೆ ಹೆಜ್ಜೆ ಹಾಕಲು ಜಾನ್ವಿ ಕಪೂರ್, ತೃಪ್ತಿ ದಿಮಿ, ಶ್ರೀಲೀಲಾ ಹೀಗೆ ಅನೇಕರ ಹೆಸರು ಕೇಳಬಂದಿತ್ತು. ಈಗ ನಟಿ ಶ್ರೀಲೀಲಾ ಅವರ ಹೆಸರು ಫೈನಲ್ ಆಗಿದೆ. ಅವರು ಅಲ್ಲ ಅರ್ಜುನ್ ಜತೆ ಕುಣಿದಿರೋದೇ ಪಕ್ಕಾ ಆಗಿದೆ ಈಗಾಗಲೇ ಈ ಹಾಡಿನ ಚಿತ್ರೀಕರಣವೂ ಸಹ ಮುಗಿದಿದೆ.